

കേരള സാമൂഹ്യക്ഷേമ മിഷൻ നടപ്പിലാക്കുന്ന ക്ഷേമ പദ്ധതികൾ Page 1 of 4

266 (3461) ശ്രീ. പി. എ. മാധവൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

(എ) കേരള സാമൂഹ്യക്ഷേമ മിഷൻ നടപ്പിലാക്കുന്ന പ്രധാന സാമൂഹ്യ ക്ഷേമ പദ്ധതികൾ ഏതെല്ലാമെന്ന് അറിയിക്കുമോ ;

(ബി) പ്രസ്തുത പദ്ധതികളെക്കുറിച്ച് ജനങ്ങളിൽ അവബോധം സൃഷ്ടിക്കാൻ ഗ്രാമപഞ്ചായത്തുകൾ മുഖേന കൂടുതൽ പ്രചാരണങ്ങൾ നടത്തുവാൻ നടപടി സ്വീകരിക്കുമോ ;

(സി) ഓരോ പദ്ധതിയിലൂടെയും പൊതുജനങ്ങൾക്ക് ലഭിക്കുന്ന ആനുകൂല്യങ്ങൾ എന്തെല്ലാമെന്ന് അറിയിക്കാമോ ;

(ഡി) കേരള സാമൂഹ്യക്ഷേമ മിഷന്റെ പ്രവർത്തനങ്ങൾ മെച്ചപ്പെടുത്തുവാൻ എന്തെല്ലാം പദ്ധതികളാണ് നടപ്പിലാക്കാൻ ഉദ്ദേശിക്കുന്നതെന്ന് അറിയിക്കുമോ ?

ഉത്തരം

(എ) കേരള സാമൂഹ്യ സുരക്ഷാ മിഷൻ നടപ്പാക്കുന്ന പ്രധാന ക്ഷേമ പദ്ധതികൾ ചുവടെ ചേർക്കുന്നു :

1. ക്യാൻസർ സുരക്ഷാ പദ്ധതി
2. താലോലം പദ്ധതി
3. ആശ്വാസകിരണം പദ്ധതി
4. സ്നേഹസ്പർശം പദ്ധതി
5. സ്നേഹസാന്ത്വനം പദ്ധതി
6. എൻഡോസൾഫാൻ ദുരിതബാധിത കുടുംബത്തിലെ വിദ്യാർത്ഥികൾക്കുള്ള വിദ്യാഭ്യാസ ധനസഹായ പദ്ധതി
7. വയോമിത്രം പദ്ധതി
8. സാമൂഹ്യനീതി വകുപ്പിന്റെ കീഴിലുള്ള ക്ഷേമ സ്ഥാപനങ്ങളിൽ അഡീഷണൽ കെയർ പ്രൊവൈഡേഴ്സിനെ വയ്ക്കുന്ന പദ്ധതി
9. വിശപ്പുരഹിത നഗരം പദ്ധതി
10. ശ്രുതിതരംഗം പദ്ധതി
11. വൈകല്യ നിർണ്ണയ മെഡിക്കൽ സർട്ടിഫിക്കേഷൻ ക്യാമ്പിലൂടെ വികലാംഗർക്ക് മെഡിക്കൽ സർട്ടിഫിക്കറ്റും തിരിച്ചറിയൽ കാർഡും തൽസമയം വിതരണം ചെയ്യുന്ന പദ്ധതി
12. സ്നേഹപൂർവ്വം പദ്ധതി
13. ഒ.ആർ.സി. പദ്ധതി
14. സ്റ്റേറ്റ് ഇനിഷ്യേറ്റീവ്സ് ഓൺ ഡിസെബിലിറ്റീസ് (എസ്.ഐ.ഡി.)
15. സമാശ്വാസം എന്ന പദ്ധതി.

LIBRARY ARCHIVES Kerala Legislative Assembly

(ബി) നടപടികൾ സ്വീകരിച്ചിട്ടുണ്ട്. കേരള സാമൂഹ്യ സുരക്ഷാ മിഷൻ നടപ്പാക്കുന്ന പദ്ധതികളെക്കുറിച്ച് ജനങ്ങളിൽ അവബോധം സൃഷ്ടിക്കാൻ നടപ്പു സാമ്പത്തിക വർഷത്തിൽ 14 ജില്ലകളിലും തദ്ദേശ സ്വയംഭരണ സ്ഥാപനങ്ങളിലെ ജനപ്രതിനിധികളേയും തദ്ദേശസ്വയംഭരണ സ്ഥാപനങ്ങളിലെ ഉദ്യോഗ പ്രമുഖരെയും വിളിച്ചുചേർത്ത് മിഷൻ നടപ്പിലാക്കുന്ന പദ്ധതികളെ സംബന്ധിച്ച് വിശദമായ പ്രസന്റേഷനുകൾ പ്രദർശിപ്പിച്ച് പദ്ധതി പ്രവർത്തനങ്ങൾ വിശദീകരിക്കുകയുണ്ടായിട്ടുണ്ട്.

(സി) മിഷൻ നടപ്പിലാക്കുന്ന ഓരോ പദ്ധതിയിലൂടെയും പൊതുജനങ്ങൾക്ക് ലഭിക്കുന്ന ആനുകൂല്യങ്ങൾ ചുവടെ ചേർക്കുന്നു :

1. ക്യാൻസർ സുരക്ഷാ പദ്ധതി : 18 വയസ്സുവരെയുള്ള ക്യാൻസർ രോഗികളായ കുട്ടികളുടെ ജീവൻ സംരക്ഷിക്കുന്നതിന് തെരഞ്ഞെടുക്കപ്പെട്ട ആശുപത്രികൾ മുഖേന പൂർണ്ണമായും സൗജന്യ ചികിത്സ ലഭ്യമാക്കിവരുന്നു.

2. താലോലം പദ്ധതി : 18 വയസ്സുവരെയുള്ള മാതൃരോഗബാധിതരായ കുട്ടികളുടെ ജീവൻ സംരക്ഷിക്കുന്നതിന് തെരഞ്ഞെടുക്കപ്പെട്ട ആശുപത്രികൾ മുഖേന ലബോറട്ടറി പരിശോധന, സർജറി, മരുന്ന് എന്നിവ പദ്ധതിയിൽ പൂർണ്ണമായും സൗജന്യ ചികിത്സ ലഭ്യമാക്കിവരുന്നു.

3. ആശ്വാസ കിരണം പദ്ധതി : തീവ്രമായ ശാരീരിക മാനസിക വെല്ലുവിളികളാൽ ശയ്യാവലംബരായവരെയും സെനിബ്രൽ പാൾസി, ബുദ്ധിമാന്ദ്യം, മാനസിക രോഗങ്ങൾ, ഓട്ടിസം എന്നീ വൈകല്യങ്ങളാൽ കഴിയുന്നവരെയും പരിചരിക്കുന്നവർക്ക് 525 രൂപ നിരക്കിൽ പ്രതിമാസം ധനസഹായം അനുവദിച്ചുവരുന്നു.

4. സ്നേഹസ്പർശം പദ്ധതി : ചുഷണത്തിന് വിധേയരായി അവിവാഹിത അവസ്ഥയിൽ അമ്മമാരാകുന്നവർക്ക് 1,000 രൂപ നിരക്കിൽ പ്രതിമാസം ധനസഹായം അനുവദിച്ചുവരുന്നു.

5. സ്നേഹസാന്ദാനം പദ്ധതി : എൻഡോസൾഫാൻ ദുരിതബാധിതരായ കടുത്ത ശാരീരിക മാനസിക വെല്ലുവിളികൾ നേരിടുന്നവരിൽ എൻഡോസൾഫാൻ ബാധിതരും ശയ്യാവലംബരായ വികലാംഗ പെൻഷൻ ലഭിക്കാത്ത ഗുണഭോക്താവിന് 2,000 രൂപയും വികലാംഗ പെൻഷൻ ലഭിക്കുന്ന ഗുണഭോക്താവിന് 1,700 രൂപയും മറ്റ് രോഗബാധിതരായവർക്ക് 1,000 രൂപയും പദ്ധതി പ്രകാരം പ്രതിമാസം അനുവദിച്ചുവരുന്നു.

6. എൻഡോസൾഫാൻ ദുരിതബാധിത കുടുംബത്തിലെ വിദ്യാർത്ഥികൾക്കുള്ള വിദ്യാഭ്യാസ ധനസഹായ പദ്ധതി : എൻഡോസൾഫാൻ ദുരിതബാധിത കുടുംബങ്ങളിലെ കുട്ടികൾക്ക് ഒറ്റത്തവണ വിദ്യാഭ്യാസ ധനസഹായം 1 മുതൽ 7 വരെ ക്ലാസ്സുകളിൽ പഠിക്കുന്ന വിദ്യാർത്ഥികൾക്ക് 2,000 രൂപയും 8 മുതൽ 10 വരെ ക്ലാസ്സുകളിൽ പഠിക്കുന്ന വിദ്യാർത്ഥികൾക്ക് 3,000 രൂപയും +1, +2 ക്ലാസ്സുകളിൽ പഠിക്കുന്ന വിദ്യാർത്ഥികൾക്ക് 4,000 രൂപയും വീതം വിദ്യാഭ്യാസ ധനസഹായം നൽകിവരുന്നു.

7. വയോമിത്രം പദ്ധതി: നഗര പ്രദേശങ്ങളിലെ 65 വയസ്സിന് മുകളിൽ പ്രായമുള്ള വയോജനങ്ങളുടെ ആരോഗ്യ പരിരക്ഷ ഉറപ്പ് വരുത്തുന്നതിനു വേണ്ടി ഹെൽപ്പ്ഡെസ്ക്, ആംബുലൻസ് സർവ്വീസ്, മൊബൈൽ ക്ലിനിക്, പാലിയേറ്റീവ് ഹോം കെയർ, സൗജന്യ മെഡിസിൻ എന്നിവ നൽകി വരുന്നു.

8. സാമൂഹ്യ നീതി വകുപ്പിന്റെ കീഴിലുള്ള ക്ഷേമ സ്ഥാപനങ്ങളിൽ അഡീഷണൽ കെയർ പ്രൊവൈഡേഴ്സിനെ വയ്ക്കുന്ന പദ്ധതി: സാമൂഹ്യനീതി വകുപ്പിന്റെ കീഴിലുള്ള 74 ക്ഷേമ സ്ഥാപനങ്ങളിലും അന്തേവാസികൾക്ക് അധിക പരിരക്ഷ നൽകുന്നതിന് കേരള സാമൂഹ്യ സുരക്ഷാ മിഷൻ മുഖേന കെയർ പ്രൊവൈഡേഴ്സിനെ അനുവദിച്ചുവരുന്നു.

9. വിശപ്പു രഹിത നഗരം പദ്ധതി: അപ്രതീക്ഷിത സന്ദർഭങ്ങളിൽ ആശുപത്രികളിലോ, നഗര പ്രദേശങ്ങളിലോ എത്തിച്ചേരുമ്പോൾ ഭക്ഷണത്തിന് നിവൃത്തിയില്ലാതെ ഇരിക്കുന്നവർക്ക് സൗജന്യമായി ഉച്ചഭക്ഷണം നൽകിവരുന്നു. കോഴിക്കോട്, മലപ്പുറം, കൊല്ലം തിരുവനന്തപുരം നഗരങ്ങളിൽ പദ്ധതി നടപ്പിലാക്കിവരുന്നു.

10. ശ്രുതിതരംഗം പദ്ധതി: ശ്രവണവൈകല്യമുള്ള കുട്ടികളെ വളരെ ചെറുപ്പത്തിൽ തന്നെ കണ്ടെത്തി കോക്ലിയാർ ഇംപ്ലാന്റേഷൻ സർജറി നടത്തി ആഡിറ്ററി വെർബൽ ഹാബിലിറ്റേഷൻ നൽകി വൈകല്യം മാറ്റിയെടുക്കുന്നു.

11. വൈകല്യ നിർണ്ണയമെഡിക്കൽ സർട്ടിഫിക്കേഷൻ ക്യാമ്പിലൂടെ വികലാംഗർക്ക് മെഡിക്കൽ സർട്ടിഫിക്കറ്റും തിരിച്ചറിയൽ കാർഡും തൽസമയം വിതരണം ചെയ്യുന്ന പദ്ധതി: പ്രാദേശികതല ക്യാമ്പുകൾ സംഘടിപ്പിച്ച് തിരിച്ചറിയൽ കാർഡും മെഡിക്കൽ സർട്ടിഫിക്കറ്റും തൽസമയം വികലാംഗർക്ക് നൽകിവരുന്നു.

12. സ്നേഹപൂർവ്വം പദ്ധതി: മാതാപിതാക്കൾ രണ്ടുപേരും മരിച്ചു പോകുകയോ, ഒരാൾ മരിക്കുകയും ജീവിച്ചിരിക്കുന്നയാൾക്ക് കുട്ടികളെ സംരക്ഷിക്കാൻ സാമ്പത്തിക സ്ഥിതിയില്ലാതാവുകയും ചെയ്യുന്ന വീടുകളിലെ 1 മുതൽ ഡിഗ്രി പ്രൊഫഷണൽ കോഴ്സുകളിൽ സർക്കാർ/ എയ്ഡഡ് സ്കൂളുകളിൽ/ കോളേജുകളിൽ പഠിക്കുന്ന വിദ്യാർത്ഥികൾക്ക് വിദ്യാഭ്യാസ ധനസഹായം നൽകിവരുന്നു.

13. ഒ. ആർ. സി. പദ്ധതി: കുട്ടികളിൽ കുറ്റവാസനകളുടേയും മയക്കുമരുന്നുകളുടേയും മദ്യത്തിന്റേയും ഉപയോഗവും സാമൂഹ്യവിരുദ്ധ മനോഭാവവും വളർന്നുവരുന്നതുകാരണം കുറ്റകൃത്യങ്ങൾ ധാരാളമായി സമൂഹത്തിൽ നടക്കുന്നത് തടഞ്ഞ് ഇവരെ സന്മാർഗികളായി കൊണ്ടുവരികയെന്ന ഉദ്ദേശ്യത്തോടുകൂടി വിദ്യാഭ്യാസ വകുപ്പിനേയും, ആഭ്യന്തര വകുപ്പിനേയും പൊതു സമൂഹത്തേയും കൂട്ടിയിണക്കിക്കൊണ്ട് നടപ്പാക്കുന്ന പദ്ധതിയാണ് ഒ.ആർ.സി.

14. സ്റ്റേറ്റ് ഇൻഷുറീവ്സ് ഓൺ ഡിസെബിലിറ്റീസ് (എസ്.ഐ.ഡി): വൈകല്യം തടയുന്നതിനായി പ്രാരംഭ നിർണ്ണയം പ്രാരംഭ ഇടപെടൽ, വിദ്യാഭ്യാസം, തൊഴിൽ, പുനരധിവാസം എന്നിവ ലഭ്യമാക്കി സർക്കാർ പ്രത്യേകം താൽപര്യ മെടുത്ത് നടപ്പിലാക്കുന്ന പദ്ധതിയാണിത്.

15. സമാശ്വാസം പദ്ധതി : സംസ്ഥാനത്ത് വൃക്ക തകരാർമൂലം ഡയാലിസിസിന് വിധേയരാകുന്ന ബി.പി.എൽ. കുടുംബങ്ങളിൽപ്പെട്ട രോഗികൾക്ക് പ്രതിമാസം 900 രൂപാ നിരക്കിൽ ധനസഹായം അനുവദിക്കുന്നു. വൃക്ക, കരൾ എന്നിവ മാറ്റിവയ്ക്കപ്പെടുന്ന രോഗികൾക്ക് പ്രതിമാസം 1,000 രൂപയും ധനസഹായം നൽകുന്നു.

(ഡി) കേരള സാമൂഹ്യ സുരക്ഷാ മിഷൻ നടപ്പാക്കുന്ന പദ്ധതികൾക്ക് ബഡ്ജറ്റ് വിഹിതത്തിനു പുറമെ ആവശ്യമായി വരുന്ന തുക, പൊതുമേഖലാ സ്ഥാപനങ്ങൾ, കോർപ്പറേറ്റുകൾ, ഫൗണ്ടേഷനുകൾ, വ്യക്തികൾ എന്നിവരിൽ നിന്നും സമാഹരിക്കുകയും അവരുമായി ചേർന്ന് സാമൂഹ്യ സുരക്ഷാ പദ്ധതികൾ ആവിഷ്കരിച്ച് അവ നടപ്പിലാക്കുക, സഹായം ആവശ്യമായ ഘട്ടത്തിൽ സഹായമർഹിക്കുന്നവർക്ക് എത്തിക്കുക എന്ന ലക്ഷ്യത്തോടെ കേരള സാമൂഹ്യ സുരക്ഷാ മിഷൻ 'വീ കെയർ' എന്ന പദ്ധതി നടപ്പിലാക്കാൻ ഉദ്ദേശിക്കുന്നു. നട്ടെല്ലിനും ഞരമ്പുകൾക്കും ക്ഷതം സംഭവിച്ച് കിടപ്പിലായവരെ ദീർഘകാല പരിചരണം നൽകി പുനരധിവാസിപ്പിക്കുന്നതിനുള്ള മാതൃകാ പാരാപ്ലജിക് സെന്റർ ആരംഭിക്കുന്നതിനുള്ള നടപടികൾ പുരോഗമിച്ചുവരുന്നു.

ക്ഷേമ പെൻഷൻ കുടിശ്ശിക

267 (3462) ശ്രീ. ജി. സുധാകരൻ : താഴെ കാണുന്ന ചോദ്യത്തിന് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

വിവിധ പെൻഷൻ കുടിശ്ശിക തുക എന്നത്തേക്ക് നൽകാൻ സാധിക്കുമെന്ന് വെളിപ്പെടുത്തുമോ ?

ഉത്തരം

ഫണ്ട് ലഭ്യമാകുന്നതിനനുസരിച്ച് കുടിശ്ശിക തുക നൽകുന്നതാണ്.

ക്ഷേമ പെൻഷനുകൾ ബാങ്ക് അക്കൗണ്ടിലേക്ക് മാറ്റാൻ നടപടി

268 (3463) ശ്രീ. എം. ഉമ്മർ :

ശ്രീ. പി. ബി. അബ്ദുൾ റസാക് :

ശ്രീ. എൻ. എ. നെല്ലിക്കുന്ന് :

ശ്രീ. സി. മമ്മൂട്ടി : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ :

(എ) ക്ഷേമപെൻഷനുകളുടെ പ്രതിമാസനിരക്ക് നിശ്ചയിക്കുന്നതിന്റെ മാനദണ്ഡമെന്താണെന്ന് വ്യക്തമാക്കുമോ ;

(ബി) ക്ഷേമപെൻഷനുകൾ അതതുമാസംതന്നെ അർഹതപ്പെട്ടവരുടെ ബാങ്ക് അക്കൗണ്ടുകളിൽ നിക്ഷേപിക്കുന്നതിനുള്ള നടപടി സ്വീകരിക്കുമോ ;

(സി) എങ്കിൽ അതിനായി അടുത്തുള്ള ബാങ്കിൽ സീറോ ബാലൻസ് അക്കൗണ്ട് തുടങ്ങുന്നതിനുള്ള അനുമതി നൽകുന്ന കാര്യം പരിഗണിക്കുമോ ?